

भाग ४

श्री ५ को सरकार

सञ्चार मन्त्रालयको सूचना

श्री ५ को सरकारको मिति २०४५।४।५ को निर्णयानुसार यस मन्त्रालय अन्तर्गतका केही विभाग र कार्यालयहरूको नाम परिवर्तन एवं नयाँ विभागको स्थापना गरी सो विभाग र कार्यालयहरूको काम कारवाई देहायबमोजिम तोकिएको छ ।

१. हालको “सूचना विभाग” लाई “प्रेस सूचना विभाग” भनी नामाकरण गरिएको छ ।
२. सूचना विभागबाट गरिआएका प्रकाशन तथा अन्य श्रव्य-दृश्य सामग्री उत्पादन सम्बन्धी कार्यहरू र श्री ५ को सरकारको छापाखानाबाट भैरहेका कार्यहरू गर्न एक मुद्रण तथा प्रकाशन विभाग स्थापना गरिएको छ ।
३. मुद्रण तथा प्रकाशन विभागअन्तर्गत ५ विकास क्षेत्रमा एक-एक क्षेत्रीय सूचना केन्द्र र वागमती तथा गण्डकी अञ्चलबाहेक अन्य बाह्र अञ्चलहरूमा एक-एक अञ्चलस्तरीय सूचना केन्द्रहरू खडा गर्ने र ती सूचना केन्द्रहरूले हाल सूचना विभागअन्तर्गत रहेका सूचना केन्द्रहरूले गरिआएका काम कारवाईहरूसमेत गर्ने ।
४. हुलाक सेवा विभागअन्तर्गत १४ अञ्चलस्तरीय हुलाक नियन्त्रण कार्यालयहरू खारेज गरी ती कार्यालयहरूले गरिआएका सम्पूर्ण कार्यहरू सम्बन्धित क्षेत्रीय हुलाक निर्देशनालयहरूले गर्ने ।
५. काठमाडौँस्थित गोश्वारा हुलाकलाई “काठमाडौँ जिल्ला हुलाक” भनी नामाकरण गरिएको छ ।
६. नेपाल अधिराज्यका छोटी हुलाकहरूलाई “इलाका हुलाक” भनी नामाकरण गरिएको छ ।
७. नेपाल अधिराज्यका अतिरिक्त हुलाकहरूलाई “गाउँ पञ्चायत हुलाक” भनी नामाकरण गरिएको छ ।

आज्ञाले,

विष्णुप्रताप शाह

श्री ५ को सरकारको सचिव

१६०५ (३)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।